

ગાંધીનગર સમાચાર



આજથી ધોરણ-૧૦-૧૨ના વિદ્યાર્થીઓની બોર્ડની પરીક્ષાનો શુભારંભ થઈ ગયો છે. ભાજપ યુવા મોરચા દ્વારા વિદ્યાર્થીઓને ચોકલેટ આપી મોં મીઠું કરાવ્યું હતું. સેક્ટર-૨૩ ગુરુકુલ, કડી, સેન્ટ ઝેવિયર્સ, માઉન્ટ કાર્મલ શાળામાં કાર્યકરોએ ચોકલેટ ખવડાવી હતી. બિમલ બ્રહ્મક્ષત્રિય, પદમસિંહ ચૌહાણ, જયપાલસિંહ વાઘેલા, મયુર પટેલ, ધવલ દવે સહિતના કાર્યકરો જોડાયા હતા.

જાગૃત નાગરિક પરિષદનો વિજ કંપની સામે આક્રોશ

ગાંધીનગર, તા. ૧૨ પાટનગરમાં ટોરેન્ટ પાવરની દાદાગીરી વધતી જાય છે. જૂના અને નવા મીટરમાં રૂપિયા ૩૦ થી ૪૦ વધારે લેવામાં આવે છે. બંધ મકાનમાં રામ ભરોસે બીલ લખીને જતા રહે છે. ગાંધીનગર શહેર જાગૃત નાગરિક પરિષદે સમસ્યાનું સમાધાન લાવવા જણાવ્યું છે. રાજ્યમાં મોંઘવારીએ માઝા મુકી છે અને ગરીબ ગરીબાઈની ગટરમાં. આવા કપરા સમયમાં ટોરેન્ટ પાવર દ્વારા નાગરિકોના ગળા કાપવાનું કામ કરવામાં આવે છે તેવી ફરિયાદ ઉઠવા પામી છે. ગાંધીનગર અને અમદાવાદમાં ટોરેન્ટ પાવર કંપની વીજળી આપી રહી છે. પરંતુ વીજળી આપવાની સાથે ટોરેન્ટ પાવર વીજળી સમા ઝાટકા આપવાનું કાર્ય કરે છે. ટોરેન્ટ પાવર કંપની જૂના અને નવા મીટર પર ૩૦ થી ૪૦ રૂપિયા વધારે લઈ નાગરિકોના બિસ્સા કાપી રહી છે. ત્યારે જો મકાન બંધ હોય તો રામ ભરોસે બીલ આપવામાં આવે છે. મીટર રીડરો પોતે મીટર પાસે જવાની જરા પણ તરફી લેતા નથી. પરિણામે મકાન માલિકને ફટકો પડે છે. અવાર-નવાર લાઈટનો લોડ વધવાથી અનેક ઉપકરણો બળી જાય છે. છતાં પણ આવી ઘટનાઓ પર અંકુશ લાવી શકતા નથી. ટોરેન્ટ પાવરના સ્ટાફ લુખ્ખાગીરી કરવામાં આવે છે. મનફાવે તેવા જવાબ આપી ઉધ્ધતાઈ ભર્યું વર્તન કરવામાં આવે છે. ટોરેન્ટ પાવર અવાર-નવાર લાઈટબીલમાં વધારો કરી લૂંટ ચલાવવા શિવાય કોઈ નવું કાર્ય કરતી નથી. નગરના નાગરિકો એટલી હદે કંટાળી ગયા છે કે આના કરતા એ.ઈ.સી. સારી હતી. સિનિયર સિટીજનોને કારણે વિના ધકકા ખવડાવવામાં આવે છે. ત્યારે અવાર-નવાર ભાવ વધારો કરી લૂંટ ચલાવી રહી છે. તે કેટલા અંશે વાજબી છે. તેમજ જો વીજળીનું લાઈટ બીલ ન ભરવાના કારણે કનેક્શન કાપવાની બિંક બતાવવામાં આવે છે અને ત્યારબાદ રસ્તામાં અજાણી જગ્યાએ બોલાવીને કર્મચારીઓ કટકી કરી રહ્યા છે. તેમ પણ શહેર જાગૃત નાગરિક પરિષદે જણાવ્યું છે. વધુમાં જણાવ્યું છે કે આ કારસ્તાનમાં સરકાર પણ ભાગ ભજવી રહી છે ત્યારે આ ટોરેન્ટ પાવર કંપનીથી ભગવાન બચાવે તેમ જણાવી પગલા લઈ નાગરિકોને લૂંટતા બચાવવા વિનંતી કરી છે.

લીંબોદરા હાઈસ્કૂલમાં વિદાય સમારોહ અને તારુણ્ય શિબિર યોજાઈ

ગાંધીનગર, તા. ૧૨ લીંબોદરા સ્થિત પી.બી.આર. શાહ હાઈસ્કૂલમાં બોર્ડના વિદ્યાર્થીઓનો વિદાય સમારોહ તેમજ ધોરણ-૬ થી ૯ના વિદ્યાર્થીઓ માટે તારુણ્ય આરોગ્ય શિબિર યોજવામાં આવી હતી. બોર્ડની પરીક્ષાનો શુભારંભ થઈ ગયો છે. વિદ્યાર્થીઓ પોતાની શાળાનું નામ ગુજુતુ કરે અને તેમની કારકિર્દી ઉજળી બનાવે તે માટે શુભેચ્છા સમારોહની સાથે વિદ્યાર્થીઓના મનને મુંજવતા પ્રશ્નોનું સમાધાન કરવા શિક્ષકો દ્વારા માર્ગદર્શન આપતો કાર્યક્રમ યોજવામાં આવે છે. લીંબોદરા હાઈસ્કૂલમાં ધોરણ-૧૦ના વિદ્યાર્થીઓનો શુભેચ્છા સમારોહ યોજવામાં આવ્યો હતો. પોતાની શાળામાંથી વિદાય લેતા વિદ્યાર્થીઓને શાળાના શિક્ષકોએ માનભરે વિદાય આપી જીવનમાં પ્રગતિના પથ સર કરે તેવા શુભાશિષ્ય પાઠવ્યા હતા. આચાર્યએ શાળાના વિદ્યાર્થીઓને પરીક્ષાને લગતી માહિતી આપતા જણાવ્યું હતું કે બોર્ડની પરીક્ષાથી ડરવાની જરૂર નથી તમે જે રીતે પ્રિલીમ પરીક્ષા આપો છો તે રીતે જ બોર્ડની પરીક્ષા આપી તેમજ ચોરીનો ક્યારેય પ્રયાસ કરવો નહિ. ત્યારબાદ કંકુ તિલક કરી મોં મીઠું કરાવી વિદ્યાર્થીઓએ શાળાની વિદાય લીધી હતી. તરુણ બાળોને તરુણવાસ્થા દરમિયાન ઉદભવતી વિવિધ પ્રકારની સમસ્યાઓનો ખ્યાલ હોતો નથી. ક્યારેક આ ઉંમરમાં ગંભીર પ્રકારની ભૂલો પણ કરી બેસતા હોય છે. શાળાની ધોરણ-૬ થી ૯ની ૧૦૦ જેટલી વિદ્યાર્થીઓને સોજા આરોગ્ય કેન્દ્ર દ્વારા માહિતી આપવામાં આવી હતી. કાર્યક્રમમાં ડૉ. પરેશભાઈ રાઠોડ, આચાર્ય તેજસિંહ પરમાર સહિત શાળા પરિવાર અને મોટી સંખ્યામાં વિદ્યાર્થીઓ ઉપસ્થિત રહી હતી.



ચિલોડા સર્કલ પાસે ભાજપ દ્વારા આજે સદસ્યતા અભિયાન હાથ ધરાવ્યું હતું. જેમાં ઓનલાઈન નોંધણી કરવામાં આવી હતી. આ અભિયાનમાં તાલુકા પંચાયતના પ્રમુખ કાળુસિંહ રાઠોડ, ભાજપના તાલુકા મહામંત્રી જયભાઈ પટેલ અને રવજીભાઈ ઠાકોર સહિત ચિલોડા ગામના અગ્રણીઓ સંજય ઠાકોર, ડી.કે. ઠાકોર અને પ્રહલાદભાઈ પટેલ વગેરે કાર્યકરો જોડાયા હતા. (તસવીર : નટુભાઈ પટેલ, ચિલોડા)

શનિવારે લીટલ એન્જલ સ્કૂલનો અમદાવાદ શહેરમાં સ્વાઈન ફ્લુથી વધુ એકનું થયેલું મોત

અમદાવાદ, તા. ૧૨ અમદાવાદ શહેરમાં વરસાદી ઝાપટાના અહેવાલ વચ્ચે આજે સ્વાઈન ફ્લુના વધુ ૨૩ કેસો સપાટી ઉપર આવ્યા હતા જ્યારે એક વ્યક્તિનું મોત થયું હતું. એકબાજુ અમદાવાદમાં મોતનો આંકડો વધીને ૮૩ ઉપર પહોંચી ગયો છે જ્યારે કેસોની સંખ્યા ૨૫૩૦ સુધી પહોંચી ગઈ હતી. ગુજરાતમાં બોર્ડની પરીક્ષા શરૂ થઈ છે ત્યારે સ્વાઈન ફ્લુના કેસો વધે નહીં તે માટે તમામ પગલા લેવામાં આવી રહ્યા છે. સ્કૂલ, કોલેજો, જાહેર સ્થળો ઉપર વધારે સાવચેતી રાખવામાં આવી રહી છે. ભરચક વિસ્તારોમાં લોકો માસ્ક પહેરીને ફરતા નજરે પડી રહ્યા છે. હજુ પણ વધુ સાવચેતીની જરૂર છે. બોર્ડની પરીક્ષા આજથી શરૂ થઈ છે અને બોર્ડની પરીક્ષામાં કુલ ૧૭ લાખથી પણ વધુ વિદ્યાર્થીઓ સંખ્યામાં ફેરફારની સ્થિતિ જોવા મળી હતી. જોકે ગુજરાતના અન્ય ભાગોની સરખામણીમાં અમદાવાદમાં કેસો વધુ નોંધાઈ રહ્યા છે. સ્વાઈન ફ્લુના આજે વધુ ૨૩ કેસો સપાટી ઉપર આવ્યા હતા. આજે સ્વાઈન ફ્લુના લીધે આજે એકનું મોત થયું હતું. જો કે સારવાર હેઠળ રહેલા લોકોની સંખ્યા હજુ પણ ખુબ મોટી હોવાનું જાણવા મળી રહ્યું છે. તંત્ર દ્વારા તમામ પગલા લેવાઈ રહ્યા હોવા છતાં કેસોની સંખ્યાની સાથે સાથે મોતનો આંકડો પણ વધી રહ્યો છે. હજુ ઘણા લોકો સારવાર હેઠળ હોવાના અહેવાલ મળી રહ્યા છે. તંત્ર પણ સંપૂર્ણ પહે સજજ દેખાઈ રહ્યું છે. સ્વાઈન ફ્લુના કેસોની સંખ્યામાં ફેરફારની સ્થિતિ જોવા મળી હતી. જોકે ગુજરાતના અન્ય ભાગોની સરખામણીમાં અમદાવાદમાં કેસો વધુ નોંધાઈ રહ્યા છે. સ્વાઈન ફ્લુના આજે વધુ ૨૩ કેસો સપાટી ઉપર આવ્યા હતા. આજે સ્વાઈન ફ્લુના લીધે આજે એકનું મોત થયું હતું. જો

ગાંધીનગરમાં જાહેરાત માટેનું અસરકારક માધ્યમ ગાંધીનગર સમાચાર ફોન - ૨૩૨૨૨૫૭૧ ફોન - ૨૩૨૩૭૫૭૧

ચિલોડા સર્કલેથી વિદેશી દારૂનો જથ્થો ભરેલી કાર ઝડપાઈ

રૂ. ૬.૦૪ લાખના મુદ્દામાલ સાથે રાજસ્થાનના શખ્સની ધરપકડ ગાંધીનગર, તા. ૧૨ ગાંધીનગર નજીક ચિલોડા સર્કલ પાસેથી ચિલોડા પોલીસે ભાતમીને આધારે રાજસ્થાનથી આવતી દારૂનો જથ્થો ભરેલી એસ.એક્સ-૪ કાર ઝડપી પાડી છે. કારમાંથી ૩૧૬ હતો અને ક્યાં મોકલવામાં આવી રહ્યો હતો તે ઉપરાંત મુખ્ય બુટલેગર સુધી પહોંચવા ચિલોડા પોલીસે ઊંડી તપાસ શરુ કરી છે. ચિલોડા પીઆઈ. એન.સી. ભરવાડને મળેલી ભાતમીને આધારે



(તસવીર : નટુભાઈ પટેલ) નંગ વિદેશી દારૂની બોટલો મળી આવી હતી. પોલીસે કાર સહિત રૂ. ૬.૦૪ લાખનો મુદ્દામાલ જપ્ત કરી રાજસ્થાનના એક શખ્સની ધરપકડ કરી લીધી છે. દારૂ ક્યાંથી લવાયો તેની ટીમ આજે સવારના અરસામાં ચિલોડા ચોકડી પાસે વોચ પર બેસી ગઈ હતી. ભાતમીમાં મળેલા નંબર વાળી કાર નં. આર.જે. ૧૨ સી.એ. ૩૪૭૪ (એસ.એક્સ.૪) ધસાર

વાવોલમાં તરપોજ વાસના મકાનમાં આગ ભભુકી ઉઠી

બપોરે ભડકેલી આગથી ઘરવખરી અને ફર્નિચર બળીને ખાખ મારો ચલાવી આગ કાબુમાં લઈ લીધી હતી. શહેરને અડીને આવેલા વાવોલ ગામના તરપોજ વાસમાં સ્થિત સ્વામિનારાયણ મંદિર પાસેના એક મકાનના પહેલા માળે બપોરના અરસામાં એકાએક આગ લાગી ઉઠતા નાસભાગ મચી જવા પામી હતી. આ આગ દુર્ઘટનામાં સદભાગ્યે કોઈ જાનહાની થવા પામી નથી. જોકે ઘરવખરીનો સામાન તથા ફર્નિચર બળીને ખાખ થઈ ગયું છે. ગાંધીનગર ફાયરબ્રિગેડે પાણીનો મારો ચલાવી આગ કાબુમાં લઈ લીધી હતી. શહેરને અડીને આવેલા વાવોલ ગામના તરપોજ વાસમાં સ્થિત સ્વામિનારાયણ મંદિર પાસે એક મકાનના પહેલે માળે અચાનક કોઈ કારણોસર આગ ભભુકી ઉઠી હતી. નવિનભાઈ અંબાલાલ પટેલના મકાનમાં બપોરના સુમારે લાગેલી આગ અંગે ગાંધીનગર ફાયરબ્રિગેડને જાણ થતા ફાયરબ્રિગેડની ટીમ તાબડતોબ ઘટનાસ્થળે પહોંચી ગઈ હતી અને આગ વધુ પ્રસરે તે પેલા પાણીનો મારો ચલાવીને આગને કાબુમાં લઈ લીધી હતી. બપોરે લાગેલી આગથી સમગ્ર વિસ્તારમાં ભારે દોડધામ મચી જવા પામી હતી. આગ દુર્ઘટનામાં એસી, કીજ, ઘરવખરીનો સામાન, ગાદલા, ગોદડા, ફર્નિચર મળીને અંદાજે ૩ લાખનો માલસામાન બળીને ખાખ થઈ ગયો હતો. જોકે સદનસીબે આ ઘટનામાં કોઈ દારૂગુણે કે જાનહાની થવા પામી ન હતી.

ગુજરાત : ૫૮.૭૪ લાખ આરોગ્ય વિમા કાર્ડ ઈસ્યુ

ગુજરાત અને ઝારખંડમાં તમામ જિલ્લાઓને આરોગ્ય વિમા કાર્ડ યોજના હેઠળ આવરી લેવામાં આવ્યા : પ્રધાન ગાંધીનગર, તા. ૧૨ શ્રમ અને રોજગાર મંત્રાલયે રાષ્ટ્રીય સ્વાસ્થ્ય વીમા યોજના (આર.એસ.બી.વા.ય.) હેઠળ ૨૦૧૧-૧૨ થી શરૂ કરી છેલ્લા ત્રણ વર્ષમાં દેશનાં ૨૮ રાજ્યો અને ૭ કેન્દ્રો શાસિત પ્રદેશોમાં કુલ ૧૦.૭૨ કરોડ આરોગ્ય વીમા કાર્ડ જારી કર્યા છે. કેન્દ્રીય શ્રમ અને રોજગાર મંત્રાલયનો રાજ્ય મંત્રી સ્વતંત્ર હવાલો સંભાળતા બંડારૂ દત્તાત્રયે રાજ્યસભામાં માર્ચ ૧૧, ૨૦૧૫ના રોજ સાંસદ પરિમલ નથવાણીના પ્રશ્નના ઉત્તરમાં આ માહિતી આપી હતી. મંત્રીએ તેમના જવાબમાં જણાવ્યું હતું કે દેશમાં કુલ ૧૦.૭૨ કરોડ આરોગ્ય વીમા કાર્ડ જારી કરવામાં આવ્યું છે તે અંગે માહિતી માંગી હતી. મંત્રીએ જણાવ્યું હતું કે દેશનાં કુલ ૨૮ રાજ્યો અને ૭ કેન્દ્રો શાસિત પ્રદેશોમાંથી બે રાજ્યો અને ચાર કેન્દ્ર શાસિત પ્રદેશોમાં આ યોજના અમલમાં મુકવામાં આવી ન હતી. જ્યારે પાંચ રાજ્યો અને એક કેન્દ્ર શાસિત પ્રદેશમાં આ યોજના શોડા સમય માટે અમલમાં મુક્યા બાદ બંધ કરવામાં આવી હતી. દેશનાં ૨૨ રાજ્યો અને એક કેન્દ્ર શાસિત પ્રદેશમાં આ યોજના ૨૦૦૮-૦૮માં રજૂ કરવામાં આવી ત્યારથી સતત અમલમાં છે. કુલ મળીને દેશનાં ૫૫૭ જિલ્લાઓને રાષ્ટ્રીય સ્વાસ્થ્ય વીમા યોજના હેઠળ આવરી લેવાયા હોવાનું મંત્રીએ જણાવ્યું હતું.

આજે સેક્ટર-૨૪માં રાજસ્થાનીઓ હોલી-ગૈર ઉજવશે

ગાંધીનગર, તા. ૧૨ ગાંધીનગરના રાજસ્થાન સમાજ સેવા સમિતિ દ્વારા હોળી-ધૂળેટી પર્વના અનુસંધાને નગરમાં વસી રહેલા રાજસ્થાની પરિવારો માટે 'હોલી ગૈર' ઉત્સવનું આયોજન કરવામાં આવ્યું છે. આ ઉત્સવમાં રાજસ્થાની લોકો દાંડિયા-રાસ ખેલે છે. હોલી-ગૈર ઉત્સવ તા. ૧૩ માર્ચ ગુરૂવારે સેક્ટર-૨૪માં હોલસેલ શાકમાર્કેટ સામેના મેદાનમાં સાંજે ૫ થી ૮ વાગ્યા દરમિયાન યોજાશે. આ કાર્યક્રમમાં ભાગ લેવા ગાંધીનગરના તમામ નગરજનોને જાહેર આમંત્રણ આપવામાં આવ્યું છે.

આજે ગાંધીનગરમાં આજનો દિવસ

Table with 2 columns: Day/Event and Time/Details. Includes entries for Sun Day (5 PM), Sunrise (5:48 AM), and various religious events like 'સવારે ૫૨ ટકા સાંખે ૩૫ ટકા મનોરંજન'.

આપની આજ

- જેઠ : આપનો પ્રબળ આત્મવિશ્વાસ અને દૈઢ નિશ્ચયથી મુશ્કેલ કાર્યોને ઉકેલ મેળવી શકાય છે. ધાર્મિક સત્સંગ થઈ શકશે. કુટુંબમાં સુખ-શાંતિ રહેશે.
વૃષભ : આજે સ્થાયી મિલકત ખરીદી થઈ શકે છે. જમીનના વ્યવસાય સાથે સંકળાયેલા માટે આજનો દિવસ શુભ બની રહેશે. જૂના કાર્યોનું પરિણામ મળશે. ઉદર વિકારને કારણે ખાનપાન પર સંચમ રાખવું.
મિથુન : આધ્યાત્મિક વ્યક્તિત્વના જાતકો માટે માન-સન્માન, લોકપ્રિયતામાં વૃદ્ધિના કાર્યો થઈ શકશે. વરિષ્ઠ ગુરુઓની કૃપા પ્રાપ્ત થશે. ઘરમાં મહેમાન આવવાની સંભાવના છે.
કર્ક : આપને કર્મક્ષેત્રમાં ગહન શોધ વગેરેના કાર્યો થવાની શક્યતાઓ છે. આર્થિક ક્ષેત્રમાં લંબિત પ્રકરણોમાં સમય પસાર થઈ શકે છે.
સિંહ : ધર્મ આધ્યાત્મ, જ્ઞાનવૃદ્ધિના કાર્યોમાં સમય પસાર થઈ શકે છે. નીતિગત સમસ્યા, કોર્ટ-કચેરી સંબંધી વિવાદોને કારણે વિશેષ કાર્યોમાં સફળતા પ્રાપ્ત થઈ શકે છે.
કન્યા : કુટુંબમાં વડીલો સાથે વિવાદમાં ન પડવું. ઉચ્ચસ્તરીય ધાર્મિક કાર્યોનું આયોજન થઈ શકશે. પવિત્ર ધાર્મિક સ્થળોની યાત્રા-પ્રવાસનું આયોજન થશે.
તુલા : આધ્યાત્મ સંબંધી કાર્યોમાં મન લાગશે. સામાજિક ક્ષેત્રોમાં, જ્ઞાન વર્ધક કાર્યોમાં ઉપસ્થિત રહેવું પડે તેવી પરીસ્થિતિ ઉભી થઈ શકે છે. મિત્રો તથા સગા-સ્નેહીજનો સાથે મુલાકાત થઈ શકશે.
વૃશ્ચિક : ખાસ મહત્વનાં આર્થિક કાર્યોમાં ભાગ્યવર્ધક સફળતા પ્રાપ્ત થવાની સંભાવનાઓ બની રહી છે. નાણાકીય કાર્યોમાં વિશેષ યાત્રા-પ્રવાસનો યોગ બની રહ્યો છે. ગહન સંશોધન સંબંધી કાર્ય થશે.
ધન : કર્મક્ષેત્રમાં કોઈ શોધ દ્વારા સન્માન વૃદ્ધિનો યોગ બની રહ્યો છે. કર્મક્ષેત્રમાં ઉચ્ચસ્તરીય કાર્યોમાં સફળતા પ્રાપ્ત કરી શકશે. અપરણિતો માટે લગ્નના માંગા આવી શકે છે.
મકર : શિક્ષા, જ્ઞાન, આધ્યાત્મના કાર્યોમાં મન લાગશે. ધર્મ, માંગલિક કાર્યોમાં સંબંધીમાં ચિંતન થઈ શકશે. ધાર્મિક કાર્યોમાં વધુ સમય પસાર થશે.
કુંભ : ધાર્મિક કાર્યોમાં મન લાગશે. શૈક્ષણિક ક્ષેત્રમાં આવનારી સમસ્યાઓને સંયમપૂર્વક ઉકેલવી યોગ્ય રહેશે. ગહન સંશોધન સંબંધી કાર્ય થશે.
મીન : જ્ઞાન, ગહન શોધ તેમજ આધ્યાત્મના અગત્યનાં કાર્યોમાં સફળતા પૂર્વક પાર પડી શકશે. કર્મકાંડ આધ્યાત્મ સંબંધી કાર્યોમાં મન લાગશે. કૌટુંબિક પ્રશ્નોનું નિરાકરણ આવી શકે છે.
ચિરવિદાય : સ્વ. કપીલાબેન પુરુષોત્તમ ઠક્કર (ઉ.વ.૮૪) પ્લોટ નં. ૧૦૮૮, સેક્ટર-૨૩, ગાંધીનગર